

07-10-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ప్రతి ఒక్కరిని ఫలిస్తాలు (సూక్ష్మదేవతలు) గా తయారు చేయాలి. మీరు అందరి కళ్యాణము చేయువారు. పేదలను ధనవంతులుగా తయారుచేయుట మీ కర్తవ్యము”

ప్రశ్న :- తండ్రికి గల ఏ పేరు భలే సాధారణమైనా, ఆ కర్తవ్యము చాలా గొప్పది? సమా :- బాబాను తోట యజమాని, నావికుడు అని అంటారు. ఈ పేరు చాలా సాధారణమైనది. కాని మునిగిపోవు వారిని దాటించుట చాలా గొప్ప కర్తవ్యము. ఎలాగైతే ఈత తెలిసిన ఈతగాడు ఒకరిద్దరికి తన చేతినందించి తీరానికి తీసుకెళ్లాడో, అలా తండ్రి చేయి దొరికినందున మీరు స్వర్గవాసులుగా అవుతారు. ఇప్పుడు మీరు కూడా మాస్టర్ నావికులు. మీరు ప్రతి ఒక్కరి పడవకు ఆవలి ఒడ్డుకు చేరుకునే మార్గమును చూపుతారు.

ఓంశాంతి. సృతిలో పిల్లలు కూర్చునే ఉంటారు. స్వయాన్ని ఆత్మగా భావించాలి. దేహము కూడా ఉంది. అలాగని దేహము లేకుండా కూర్చున్నారని కాదు. కాని తండ్రి అంటున్నారు - దేహాభిమానము వదిలి దేహి-అభిమానులై కూర్చోండి. దేహి-అభిమానము శుద్ధమైనది, దేహాభిమానము అశుద్ధమైనది. దేహి-అభిమానులుగా అగుట వలన మనము శుద్ధముగా, పవిత్రముగా అవుతున్నామని మీకు తెలుసు. దేహాభిమానులగుట వలన అశుద్ధముగా, అపవిత్రముగా అయిపోయాము. “ఓ పతితపావనా! రండి” అని కూడా పిలుస్తారు. ఒకప్పుడు పావన ప్రపంచముండేది. ఇప్పుడు పతితమైపోయింది. మరలా పావన ప్రపంచము తప్పక వస్తుంది. సృష్టిచక్రము తిరుగుతుంది. ఈ సృష్టిచక్రమును గురించి తెలుసుకున్న వారిని స్వదర్శన చక్రధారులని అంటారు. మీలో ప్రతి ఒక్కరు స్వదర్శన చక్రధారులే. ‘స్వ’ ఆత్మకు సృష్టి చక్ర జ్ఞానము లభించింది. జ్ఞానమిచ్చినదెవరు? వారు కూడా తప్పక స్వదర్శన చక్రధారులుగానే ఉంటారు. తండ్రి తప్ప ఇతర మనుష్యులెవరూ ఈ జ్ఞానాన్ని నేర్పలేరు. తండ్రి అయిన పరమాత్మయే పిల్లలకు నేర్పిస్తారు. పిల్లలూ, మీరు దేహి-అభిమానులుగా అవ్వండి అని అంటారు. సత్సయుగములో ఈ జ్ఞానము లేక ఈ శిక్షణనిచ్చే అవసరముండదు. అచ్చట భక్తి కూడా ఉండదు. జ్ఞానము వలన వారసత్వము లభిస్తుంది. తండ్రి శ్రీమతమునిస్తున్నారు. దాని వలన మీరు ఇలా శ్రేష్ఠముగా అవుతారు. మనము శ్వశానవాసులుగా ఉండేవారమని మీకు తెలుసు. ఇప్పుడు తండ్రి శ్రేష్ఠమైన ఫలిస్తాలు(దేవతలు)గా తయారు చేస్తున్నారు. ఈ పాత ప్రపంచము శ్వశానగ్రస్తమవుతుంది. మృత్యులోకమును శ్వశానమని అంటారు. నూతన ప్రపంచమును ఫలిస్తాన్(స్వర్గము) అని అంటారు. డ్రామా రహస్యాన్ని తండ్రి తెలుపుచున్నారు. ఈ సృష్టిని ఎండిపోయిన వెదురు అడవి అని అంటారు.

బాబా తెలిపించారు - ఈ సృష్టి అంతటి పై ఈ సమయములో రావణ రాజ్యముంది. దశహరా ను(దసరా పండుగను) కూడా జరుపుకుంటారు. చాలా సంతోషిస్తారు. తండ్రి అంటున్నారు - పిల్లలందరినీ దుఃఖము నుండి విడిపించుటకు నేను కూడా పాత రావణ ప్రపంచములో రావలసి వస్తుంది. ఒక కథ కూడా వినిపిస్తారు. మొదట నీకు సుఖము కావాలా, దుఃఖము కావాలా? అని ఎవరో అడిగారు. వారు నాకు సుఖము కావాలని అంటారు. సుఖములో ఉంటే అక్కడకు ఎలాంటి యమదూతలు మొదలైనవారు రాలేరు. ఇది కూడా ఒక కథయే. తండ్రి తెలియజేస్తున్నారు - సుఖధామములో ఎప్పుడూ

మృత్యువు రాదు. ఈ ప్రపంచము అమరపులిగా అవుతుంది. మీరు మృత్యువును జయిస్తారు. మీరు ఎంతో సర్వశక్తివంతులుగా అవుతారు. అచ్చట ఫలానావారు మరణించారని ఎప్పుడూ అనరు. మరణమనే పేరు కూడా ఉండదు. ఒక శరీరమును వదిలి మరొకటి తీసుకుంటారు. సర్వము కూడా శరీరమును మార్చుకుంటుంది కదా. మీరు కూడా పాత శరీరాన్ని వదిలి నూతన శరీరములోకి వస్తారు. అచ్చట పంచ తత్వాలు కూడా సత్యప్రధానమైపోతాయి. అన్ని వస్తువులు సత్యప్రధానమైపోతాయి. ప్రతి వస్తువు, ఫలాలు మొదలైనవి కూడా అత్యుత్తమంగా ఉంటాయి. సత్యయుగమును స్వర్గమని అంటారు. అచ్చట చాలా ధనవంతులుగా ఉండేవారు. వీరు ఉన్నంత సుఖంగా, విశ్వానికి రాజులుగా ఇతరులెవ్వరూ ఉండరు. మనమే ఇలా ఉండినామని ఇప్పుడు మీకు తెలుసు. మీరు ఎంత ఖుషీగా ఉండాలి? ప్రతి ఒక్కరినీ దేవతలుగా చేయాలి. అనేకమందికి కళ్యాణము చేయాలి. మీరు చాలా ధనవంతులుగా అవుతారు. వారంతా పేదవారు. ఎంతవరకు మీ చేతికి తండ్రి చేయి దొరకదో అంతవరకు స్వర్గవాసులుగా కాలేరు. తండ్రి చేయి అందరికీ లభించదు. తండ్రి చేయి మీకు మాత్రమే లభిస్తుంది. మీ చేయి ఇతరులకు లభిస్తుంది. వారి చేతులు మరి కొంతమందికి లభిస్తాయి. ఈదేవారు ఒక్కొక్కరిని ఆవలి ఒడ్డుకు ఎలా చేరుస్తారో, అలాగే మీరు మాస్టర్ నావికులు. అనేకమంది నావికులుగా అవుతున్నారు. ఇదే మీ వ్యాపారము. మనము ప్రతి ఒక్కరి నావను దాటించే మార్గమును చూపాలి. నావికుని పిల్లలు నావికులుగా అవ్వాలి. పేరు ఎంతో సాధారణమైనది - తోట యజమాని, నావికుడు ఇప్పుడు ప్రాక్టికల్ గా మీరు చూస్తున్నారు. మీరు ఫలిస్తాన్ (స్వర్గము) ను స్థాపన చేస్తున్నారు. మీ స్వతి చిహ్నము మీ ముందే నిలబడి ఉంది. క్రింద రాజయోగ తపస్సు పైన రాజ్యము కనిపిస్తూ ఉంది. పేరు కూడా దిల్ వాలా మందిరము, చాలా బాగుంది. తండ్రి అందరి హృదయాలను చూరగొంటారు. అందరికీ సద్గతినిస్తారు. హృదయము తీసుకునే వారెవరు? ఇది ఎవ్వరికీ తెలియదు. బ్రహ్మ తండ్రి కూడా శివబాబాయే. అందరి హృదయాలు చూరగొనేవారు అనంతమైన తండ్రి తత్వాలు మొదలైన వాటన్నింటి కళ్యాణము చేస్తారు. ఇది కూడా పిల్లలకు తెలిపించడం జరిగింది. ఇతర ధర్మాల వారి శాస్త్రాలు స్థిరంగా ఉంటాయి. మీకు సంగమ యుగములో మాత్రమే జ్ఞానము లభిస్తుంది. వినాశనమైన తర్వాత ఏ శాస్త్రాలు ఉండవు. శాస్త్రాలు భక్తి మార్గానికి గుర్తు. ఇది జ్ఞాన మార్గము. తేడా చూశారు కదా. భక్తి అపారంగా ఉంది. దేవతలు మొదలైనవారి పూజలకై ఎంతో ఖర్చు చేస్తారు. తండ్రి అంటున్నారు - వీరి వలన అల్పకాలిక సుఖముంటుంది. ఎలాంటి భావన ఉంచుతారో ఆ భావన పూర్తి అవుతుంది. దేవీలను అలంకరిస్తూ - అలంకరిస్తూ ఎవరికైనా సాక్షాత్కారమవుతే చాలు, ఎంతో సంతోషిస్తారు. లాభమేమీ ఉండదు. మీరాబాయి పేరు కూడా గాయనము చేయబడింది. భక్తుల మాల ఉంది కదా. స్త్రీలలో మీరాబాయి, పురుషులలో నారదుడు భక్తశిరోమణులుగా పరిగణింపబడతారు. పిల్లలైన మీలో కూడా నెంబరువారుగా ఉన్నారు. మాలలోని పూసలైతే చాలా మంది ఉన్నారు. పైనున్న పుష్పము బాబా ఆ తర్వాత వీరు పూస(జంట పూస), పుష్పానికి అందరూ నమస్కరిస్తారు. కొంతమంది ప్రతి పూసకు నమస్కరిస్తారు. రుద్రయజ్ఞమును రచించినప్పుడు అందులో కూడా శివుని ఎక్కువగా పూజిస్తారు. సాలిగ్రాములను అంత ఎక్కువగా పూజించరు. గమనమంతా శివుని వైపు ఉంటుంది. ఎందుకనగా శివబాబా ద్వారానే సాలిగ్రాములు ఇంత పవిత్రముగా తయారయ్యారు. ఇప్పుడు మీరు

పావనమవుతున్నారు. పతితపావనులైన తండ్రి పిల్లలైన మీరు కూడా మాస్టర్ పతితపావనులు. మీరు ఎవ్వరికీ మార్గమును చూపకుంటే చాలా చిన్న పదవి లభిస్తుంది. అయినా తండ్రి ద్వారానే లభిస్తుంది కదా. అది కూడా తక్కువైనదేమీ కాదు. అందరి తండ్రి వారే, కృష్ణుని అలా అనరు. కృష్ణుడు ఎవరికి తండ్రి అవుతాడు? కృష్ణుని తండ్రి అని అనరు. పిల్లలను తండ్రి అని అనలేరు. వివాహమైన తర్వాత పిల్లలు పుట్టినప్పుడు తండ్రి అని అంటారు. ఆ పిల్లలే వారిని తండ్రి అని అంటారు. ఇతరులెవ్వరూ అనరు. పెద్దవారిని బాబూజీ అని పిలుస్తారు. మీరు అందరికీ తండ్రి. నోదరత్నము అని అంటారు. ఈశ్వరుని సర్వవ్యాపి అంటే ఫాదర్ హుడ్ అనగా అందరూ తండ్రులే అవుతారు.

పిల్లలైన మీరు పెద్ద పెద్ద సభలలో అర్థము చేయించవలసి వస్తుంది. మీరు ఉపన్యసించుటకు ఎక్కడకెళ్ళినా, ముందు ఏ విషయము పై మాట్లాడాలో దాని పై విచార సాగర మథనము చేసి వ్రాసుకోవాలి. తండ్రి అయితే విచార సాగర మథనము చేయరు. కల్వ క్రితము ఏమి వినిపించారో, అది వినిపించి వెళ్ళిపోతారు. మీరు టాపిక్(విషయము) పై తెలిపించాలి. మొదట వ్రాసుకున్న తర్వాత చదవాలి. మాట్లాడిన తర్వాత ఫలానా పాయింట్లు తెలిపించలేదని గుర్తు వస్తుంది. ఏదో ఒక పాయింటు తెలపలేదని ఇది చెప్పి ఉంటే బావుండుననిపిస్తుంది. ఏదో ఒక పాయింటు మర్చిపోతారు. మొట్టమొదట నోదరీ - నోదరులారా! ఆత్మాభిమానులై కూర్చోండి అని చెప్పాలి. ఇది ఎప్పుడూ మర్చిపోరాదు. ఎవ్వరూ ఈ విధంగా అర్థము చేయించామనే సమాచారమును బాబాకు వ్రాయరు. మొదట అందరికీ ఆత్మాభిమానులై కూర్చోండి అని చెప్పాలి. ఆత్మలైన మీరు అవినాశి. ఇప్పుడు తండ్రి వచ్చి జ్ఞానమునిస్తున్నారు. నన్ను స్మృతి చేస్తే వికర్తలు వినాశనమవుతాయి. దేహధారులెవ్వరినీ గుర్తు చేసుకోకండి. స్వయాన్ని ఆత్మగా భావించండి. మనమంతా అక్కడుండేవారము. మన తండ్రి కళ్యాణకారి అయిన శివుడు, ఆత్మలైన మనము వారి పిల్లలము. తండ్రి అంటున్నారు - “ఇప్పుడు ఆత్మాభిమానులుగా కండి.” నేను ఆత్మను తండ్రి స్మృతి ద్వారా వికర్తలు వినాశమౌతాయి. గంగా స్నానము మొదలైన వాటి వలన వికర్తలు వినాశనము కావు. తండ్రి ఆదేశమిస్తున్నారు - “మీరు నన్ను స్మృతి చేయండి.” వారు గీతను చదువుతారు - యదా యదాహి ధర్మస్య.....అని అంటారు. కాని దాని అర్థము వారికి ఏ మాత్రము తెలియదు. అందువలన బాబా సేవ కొరకు సలహా ఇస్తున్నారు - స్వయమును ఆత్మగా భావించి శివబాబాను స్మృతి చేయండి. వారేమో కృష్ణుడు చెప్పినారంటారు. మీరు చెప్పాలి - శివబాబా పిల్లలైన మనకు తెలుపుచున్నారు - నన్ను స్మృతి చేయండి, నన్ను ఎంత స్మృతి చేస్తారో అంత సతోప్రధానమైన ఉన్నతపదవి పొందుకుంటారు. లక్ష్యము కూడా మీ ఎదుటనే ఉంది. పురుషార్థము ద్వారా ఉన్నత పదవి పొందుకోవాలి. వారు వారి-వారి ధర్మములో ఉన్నతపదవి పొందుకుంటారు. కానీ మనము ఇతర ధర్మములలోకి వెళ్ళము. ఆ ధర్మాలన్నీ మీ ధర్మము తర్వాత వస్తాయి. వారికి కూడా మా కంటే ముందు భారతదేశములో స్వర్గముండేదని, భారతదేశము అన్నింటికంటే ప్రాచీనమైనదని తెలుసు. కాని ఎప్పుడుండేదో ఎవ్వరికీ తెలియదు. వారిని భగవాన్ - భగవతీలు అని కూడా అంటారు. కాని తండ్రి అంటున్నారు - భగవాన్-భగవతీ అని అనరాదు. నేను ఒక్కడిని మాత్రమే భగవంతుడిని. మనము బ్రాహ్మణులము, తండ్రిని బ్రాహ్మణుడని అనము. వారు అత్యంత ఉన్నతమైన భగవంతుడు. వారి శరీరానికి పేరు లేదు. మీ శరీరములన్నింటికి పేర్లు ఉంటాయి.

అత్త అయితే అత్తనే. అలాగే వారు కూడా పరమాత్మ. ఆ అత్త పేరు శివుడు. వారు నిరాకారులు, వారికి సూక్ష్మ, స్థూల శరీరము లేదు. అంతేకాని వారికి ఆకారము లేదని కాదు. ఎవరికి పేరుంటుందో వారికి ఆకారము కూడా తప్పక ఉంటుంది. నామ-రూపాలు లేని వస్తువేదీ లేదు. పరమాత్మ అయిన తండ్రి నామ-రూపాలు లేనివాడని అనుట గొప్ప అజ్ఞానము. తండ్రి కూడా నామ-రూపాలు లేక పిల్లలు కూడా నామ-రూపములకు భిన్నముగా ఉంటే, ఈ సృష్టినే ఉండదు. మీరు ఇప్పుడు బాగా అర్థము చేయించగలరు. గురువులు చివరిలో తెలుసుకుంటారు. ఇప్పుడు వారి రాజ్యము నడుస్తూ ఉంది.

ఇప్పుడు మీరు డబుల్ అహింసకులుగా అవుతారు. అహింసో పరమో దేవీదేవతా ధర్మము, డబుల్ అహింసకులని గాయనముంది. ఎవరినైనా చేయి చేసుకోవడం, దుఃఖమివ్వడం - అది కూడా హింసయే. తండ్రి ప్రతి రోజూ తెలియజేస్తున్నాడు - మనసా, వాచా, కర్మణా ఎవ్వరికీ దుఃఖమివ్వరాదు. మనసులో దుఃఖము తప్పక వస్తుంది. సత్యయుగములో మనసులో కూడా రాదు. ఇక్కడ మనసా - వాచా - కర్మణా అన్నిటిలో వస్తుంది. ఈ వాక్యాలు మీరు అచ్చట వినను కూడా వినరు. అచ్చట ఎలాంటి సత్సంగము మొదలైనవేదీ ఉండవు. సత్సంగాలు సత్యము ద్వారానే సత్యముగా తయారగుటకు జరుగుతాయి, సత్యము ఒక్క తండ్రి మాత్రమే. తండ్రి కూర్చొని నరుని నుండి నారాయణునిగా తయారయ్యే కథను వినిపిస్తున్నారు. దీని వలన మీరు నారాయణునిగా అవుతారు. తర్వాత భక్తిమార్గములో సత్యనారాయణ కథను చాలా ప్రీతిగా వింటారు. మీ జ్ఞాపక చిహ్నమైన దిల్వాలా మందిరము ఎంత బాగుందో చూడండి. తప్పక సంగమ యుగములో హృదయము చూరగొని ఉంటారు. ఆదిదేవుడు - ఆదిదేవి, పిల్లలు కూర్చొని ఉన్నారు. ఇది అసలైన స్మృతి చిహ్నము. దీని చరిత్ర-భూగోళాలు మీకు తప్ప ఇతరులెవ్వరికీ తెలియదు. ఇవి మీ స్మృతిచిహ్నములే. ఇది కూడా అద్భుతమే. లక్ష్మీ నారాయణుల మందిరములోకి మీరు వెళ్తే మేము ఇలా తయారవుతున్నామని మీరు అంటారు. ఏసుక్రీస్తు కూడా ఇప్పటికక్కడే ఉన్నాడు. ఏసుక్రీస్తు భిక్షకుని రూపములో ఉన్నాడని చాలామంది అంటారు. తమోప్రధానమనగా భిక్షకుడే కదా. పునర్జన్మలు తప్పక తీసుకుంటారు కదా. శ్రీకృష్ణుడు రాకుమారుడు కాని ఇప్పుడు భికారిగా ఉన్నాడు. తెల్లనివాడు - నల్లనివాడు, మీకు కూడా భారతదేశము ఒకప్పుడు ఎలా ఉండేదో ఇప్పుడు ఎలా ఉందో తెలుసు. తండ్రి పేదలపెన్నిభి. మనుష్యులు ఈశ్వరార్థము దానపుణ్యాలు కూడా పేదవారికే చేస్తారు. చాలా మందికి తిండి గింజలే దొరకవు. వెళు వెళు గొప్ప గొప్ప ధనవంతులకు కూడా ధాన్యము దొరకదు. పల్లె పల్లెలో ధనవంతులు ఉంటారు కదా. వారిని దొంగలు దోచుకుంటారు. పదవులలో తేడా ఉంటుంది కదా. తండ్రి అంటున్నారు - నెంబరువన్ లో పోయేందుకు పురుషార్థము చేయండి. టీచరు కర్తవ్యము - సావధానపరుచుట(అప్రమత్తం చేయుట). గౌరవయుక్తముగా పాస్ అవ్వాలి. ఇది బేహద్ పాఠశాల మరలా రాజ్యస్థాపన చేసేందుకే ఈ రాజయోగము. అయినా పాత ప్రపంచము వినాశనమవ్వాలి లేకుంటే రాజ్యము ఎక్కడ చేస్తారు ? ఇది పతిత భూమి.

మనుష్యులు గంగానదిని పతితపావని అని అంటారు. తండ్రి అంటున్నారు - ఈ సమయములో పంచ తత్వాలన్నీ తమోప్రధానమై పతితముగా ఉన్నాయి. మొత్తం మురికి, చెత్త అంతా గంగానదిలో కలుస్తుంది. చేపలు మొదలైనవి కూడా అందులోనే ఉంటాయి. నీరు కూడా మరో ప్రపంచము వలె



ఉంటుంది. నీటిలో అనేక జీవులుంటాయి. పెద్ద పెద్ద సముద్రాల నుండి కూడా ఎంతో ఆహారము లభిస్తుంది. అందువలన అది కూడా ఒక ఊరే అయినది కదా. ఊరిని పతితపావని అని ఎలా అంటారు. తండ్రి తెలియజేస్తున్నారు - మధురమైన పిల్లలూ, పతితపావనుడను నేను ఒక్కరినే. మీ ఆత్మ, శరీరము రెండూ పతితమైపోయాయి. ఇప్పుడు నన్ను పృతి చేస్తే పావనులుగా అవుతారు. మీరు విశ్వానికి యజమానులుగా, సుందరమైనవారిగా తయారవుతారు. అక్కడ ఇతర ఖండములేవియూ ఉండవు. భారతదేశముదే ఆల్ రౌండ్ పాత్ర మీరంతా ఆల్ రౌండ్ పాత్రధారులు. నాటకములో పాత్రధారులు నెంబరువారుగా వస్తూ పోతూ ఉంటారు. ఇది కూడా అలాంటిదే. బాబా అంటున్నారు - మమ్ములను భగవంతుడు చదివిస్తున్నారని మీరు భావించండి. మనము పతితపావనులైన గాడ్ ఫాదర్ విద్యార్థులము. ఇందులో అన్నీ వచ్చేస్తాయి అనగా వారు పతితపావనులే కాక గురువు, టీచరు కూడా అయ్యారు. తండ్రి కూడా వారే, వారు నిరాకారులు. ఇది ఇన్ కార్పొరేట్ గాడ్ ఫాదర్ల విశ్వవిద్యాలయము. ఎంత మంచి పేరు. ఈశ్వరుని ఎంతగానో మహిమ చేస్తారు. బిందువు అని వింటూనే ఆశ్చర్యము కలుగుతుంది. ఈశ్వరుని మహిమను ఎంతగానో చేస్తారు అయితే వారు ఎలా ఉంటారు? వారు బిందువు, వారిలో ఎంత పాత్ర నిండి ఉంది. ఇప్పుడు తండ్రి అంటున్నారు - దేహముండినా, గృహస్థ వ్యవహారములో ఉంటున్నా నన్ను ఒక్కరినే తలంపు చేయండి. భక్తిమార్గములో నవవిధ(నాథా) భక్తి చేయువారిని సతోప్రధాన నాథా భక్తులని అంటారు. భక్తి చాలా తీవ్రముగా ఉంటుంది. ఇప్పుడు తీవ్ర వేగముతో పృతి చేయాలి. తీవ్రముగా పృతి చేయువారి పేరే ఉన్నతంగా ఉంటుంది. విజయమాలలో పూసగా అవుతారు.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణకొరకు ముఖ్య సారము:- పిల్లలకు ఆత్మిక తండ్రి నమస్తే.

1. నరుని నుండి నారాయణునిగా అగుటకు ప్రతి రోజు సత్కమైన తండ్రి ద్వారా వినాలి, సత్సంగము చేయాలి. ఎప్పుడూ మనసా, వాచా, కర్మణా ఎవ్వరికీ దుఃఖమునివ్వరాదు.
2. విజయమాలలో మణిగా అగుటకు లేక పాస్ విత్ ఆనర్ (గౌరవయుక్తముగా పాస్) అగుటకు పృతి వేగమును చాలా తీవ్రము చేయాలి. మాస్టర్ పతితపావనులై అందరినీ పావనముగా తయారుచేయు సేవ చేయాలి.

**వరదానము :-** “విశేషత అను శబ్ద స్మృతి ద్వారా ‘సంపూర్ణత’ అను గమ్యాన్ని ప్రాప్తి చేసుకునే స్వపరివర్తక్ భవ ”

‘ నేను విశేష ఆత్మను, విశేష కార్యానికి నిమిత్తంగా ఉన్నాను. విశేషతను చూచే ఆత్మను’ అను పృతి సదా ఉండాలి. ‘విశేష’ అను శబ్దాన్ని విశేషంగా గుర్తుంచుకోండి. మాట్లాడటం, చూడడం, చేయడం, ఆలోచించడం..... అన్నిటిలో విశేషత అను శబ్దాన్ని తెచ్చుకుంటే సహజంగా స్వ పరివర్తన ద్వారా విశ్వ పరివర్తకులైపోతారు. అంతేకాక సంపూర్ణతను ప్రాప్తి చేసుకోవాలనే లక్ష్యమును కూడా సహజంగానే ప్రాప్తి చేసుకుంటారు

**స్లోగన్:-** “విఘ్నాలకు భయపడుటకు బదులు వాటిని పరీక్షలుగా భావించి దాటకో ”